

ပြည်ထောင်စုသမ္မတမြန်မာနိုင်ငံတော်
မြန်မာနိုင်ငံ ရင်းနှီးမြှုပ်နှံမှု ကော်မရှင်
ခွင့်ပြုမိန့်




ခွင့်ပြုမိန့်အမှတ်၊ မနုဿ ၁၀၄၃/၂၀၁၅။

၂၀၁၅ ခုနှစ် မတ်လ ၁၇ ရက်

မြန်မာနိုင်ငံ ရင်းနှီးမြှုပ်နှံမှု ကော်မရှင်သည် မြန်မာနိုင်ငံသားများ ရင်းနှီးမြှုပ်နှံမှု ဥပဒေ ပုဒ်မ ၁၂(ခ) အရ ဤခွင့်ပြုမိန့်ကို ထုတ်ပေးလိုက်သည်-

- (က) ရင်းနှီးမြှုပ်နှံသူ၏အမည် ဒေါ်နန်းသန်းထွေး
- (ခ) အဘအမည် ဦးထွန်းရှိန်
- (ဂ) နိုင်ငံသား/ အမျိုးသားမှတ်ပုံတင်အမှတ် ၁၃/ တကန(နိုင်) ၀၆၆၆၇၁
- (ဃ) နေရပ်လိပ်စာ အမှတ်-၆၁၅/၂၊ ပြည်လမ်း၊ ကမာရွတ်မြို့နယ်၊ ရန်ကုန်မြို့
- (င) ဖွဲ့စည်းထားသည့် သို့မဟုတ် ဖွဲ့စည်းမည့်အဖွဲ့အစည်း ရွှေကမ္ဘောဇကုမ္ပဏီလီမိတက်
(Shwe Kanbawza Company Limited)
- (စ) ရင်းနှီးမြှုပ်နှံမှုပြုလုပ်မည့် လုပ်ငန်းအမျိုးအစား ဆီအုန်း စိုက်ပျိုးခြင်းနှင့် ဆီကြမ်း၊ ဆီချောထုတ်လုပ်ရောင်းချခြင်းလုပ်ငန်း
- (ဆ) ရင်းနှီးမြှုပ်နှံမှုပြုလုပ်သည့်အရပ်ဒေသ(များ) တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တောင်ဖရူးကြိုးဝိုင်း၊ တမုတ်ချုံးကျေးရွာအုပ်စုနှင့် သိန်ခွန်းကျေးရွာအုပ်စု ဒေသများရှိ စုစုပေါင်း မြေအကျယ်အဝန်း ၂၇,၆၈၂ ဧက
- (ဇ) မတည်ငွေရင်းပမာဏ(ကျပ်) ၄၈,၇၇၆.၄၉ သန်း (အမေရိကန် ဒေါ်လာ ၄၉.၃၈ သန်း အပါအဝင် စုစုပေါင်း ကျပ်လေးသောင်း ရှစ်ထောင် ခုနစ်ရာ ခုနစ်ဆယ့် ခြောက်သန်းနှင့် လေးသိန်း ကိုးသောင်းခန့်)


ဥက္ကဋ္ဌ

မြန်မာနိုင်ငံရင်းနှီးမြှုပ်နှံမှုကော်မရှင်

၃ - ၈

ကန့်သတ်

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံရင်းနှီးမြှုပ်နှံမှုကော်မရှင်

အမိန့်ကြော်ငြာစာအမှတ်၊ ၂၁ / ၂၀၁၅ (မနသ)

၂၀၁၅ ခုနှစ် မတ်လ ၁၇ ရက်

၁။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တမုတ်ချုံးကျေးရွာအုပ်စုနှင့် သိန်ခွန်းကျေးရွာအုပ်စုဒေသများရှိ စုစုပေါင်း မြေအကျယ်အဝန်း ၂၇,၆၈၂ ဧကတွင် ဆီအုန်း စိုက်ပျိုးခြင်းနှင့် ဆီကြမ်း၊ ဆီချောထုတ်လုပ်ခြင်းလုပ်ငန်း မြန်မာနိုင်ငံသားများ ရင်းနှီးမြှုပ်နှံမှု ဥပဒေနှင့်အညီ ဆောင်ရွက်ခွင့် ပြုပါရန် ရင်းနှီးမြှုပ်နှံသူ ဒေါ်နန်းသန်းထွေး (အဘ-ဦးထွန်းရှိန်)မှ မြန်မာနိုင်ငံ ရင်းနှီးမြှုပ်နှံမှု ကော်မရှင်သို့ အဆိုပြု တင်ပြချက်အား ၂၀၁၅ ခုနှစ် ဖေဖော်ဝါရီလ ၂၇ ရက်နေ့တွင် ကျင်းပသော မြန်မာနိုင်ငံ ရင်းနှီးမြှုပ်နှံမှု ကော်မရှင်၏ (၃/၂၀၁၅) ကြိမ်မြောက် အစည်းအဝေး၌ တင်ပြခဲ့ရာ ခွင့်ပြုကြောင်းဆုံးဖြတ်ခဲ့ပါသည်။ အဆိုပါအစည်းအဝေးဆုံးဖြတ်ချက်အရ မြန်မာနိုင်ငံ ရင်းနှီးမြှုပ်နှံမှု ကော်မရှင်သည် မြန်မာနိုင်ငံသားများရင်းနှီးမြှုပ်နှံမှုဥပဒေ အခန်း(၇)၊ ပုဒ်မ ၁၂(ခ) အရ အပ်နှင်း ထားသော လုပ်ပိုင်ခွင့်များကို ကျင့်သုံးလျက် ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) အား ဆီအုန်းစိုက်ပျိုးခြင်းနှင့် ဆီကြမ်း၊ ဆီချော ထုတ်လုပ် ရောင်းချခြင်းလုပ်ငန်း ဆောင်ရွက်နိုင်ရန်အတွက် ခွင့်ပြုမိန့်အမှတ်၊ မနသ- ၁၀၄၃/၂၀၁၅ ကို ထုတ်ပေးလိုက်သည်။

၂။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) အနေဖြင့် ဤခွင့်ပြုမိန့်အရ ထုတ်လုပ်မှု လုပ်ငန်း ဆောင်ရွက်ရာတွင် မြန်မာနိုင်ငံသားများ ရင်းနှီးမြှုပ်နှံမှု ဥပဒေ အခန်း (၁၁) အရ ဝင်ငွေခွန် ကင်းလွတ်ခွင့် နှင့် အောက်ဖော်ပြပါ အခွန်ကင်းလွတ်ခွင့် နှင့် သက်သာခွင့်များကို ခံစားခွင့်ပြုနိုင်ရန် ဤအမိန့် ကြော်ငြာစာကို ထုတ်ပြန်လိုက်သည် -

- (က) ဥပဒေပုဒ်မ ၂၀(က) အရ ထုတ်လုပ်မှုလုပ်ငန်း စီးပွားဖြစ် စတင်သောနှစ် အပါအဝင် တစ်ဆက်တည်း (၅) နှစ်အထိ ဝင်ငွေခွန် ကင်းလွတ်ခွင့်ပြုသည်။
- (ခ) ဥပဒေပုဒ်မ ၂၀(ဂ) အရ လုပ်ငန်းမှ ရရှိသည့် အမြတ်ငွေကို သီးသန့် ရန်ပုံငွေထား၍ တစ်နှစ်အတွင်း လုပ်ငန်း၌ ပြန်လည်ရင်းနှီးမြှုပ်နှံလျှင် ထိုအမြတ်ငွေအပေါ် ဝင်ငွေခွန် ကင်းလွတ်ခွင့် (သို့မဟုတ်) သက်သာခွင့် ခံစားနိုင်ရန် အတွက် ဝင်ငွေခွန် ကင်းလွတ်ခွင့်ကာလကုန်ဆုံးပြီး၍ အမှန်တကယ် ပြန်လည်ရင်းနှီးမြှုပ်နှံသည့်အခါ

ကန့်သတ်

ကန့်သတ်

၂

လုပ်ငန်း အမှန်တကယ် အကောင်အထည်ဖော်မှု အခြေအနေကို ဖော်ပြလျက် ဤကော်မရှင်သို့ တင်ပြလျှောက်ထားရမည်။

- (ဂ) ဥပဒေပုဒ်မ ၂၀(ဃ) အရ လုပ်ငန်းမှ ထုတ်လုပ်သည့် ပစ္စည်းကို ပြည်ပသို့ တင်ပို့ ရောင်းချလျှင် ထိုသို့ တင်ပို့ရောင်းချ၍ ရရှိသော အမြတ်ငွေပေါ်တွင် ၅၀ ရာခိုင်နှုန်း အထိ ဝင်ငွေခွန်သက်သာခွင့်ပြုသည်။
- (ဃ) ဥပဒေပုဒ်မ ၂၀(စ) အရ ဝင်ငွေခွန် ကင်းလွတ်ခွင့်ခံစားပြီး တစ်ဆက်တည်း နှစ်နှစ် အတွင်း အမှန်တကယ်ပေါ်ပေါက်သည့်အရှုံးငွေကို ယင်းသို့အရှုံးပေါ်ပေါက်သည့် နှစ်မှ စ၍ တစ်ဆက်တည်းသုံးနှစ်ကာလအထိ သယ်ယူခန့်မှန်းခွင့်ကို လုပ်ငန်းအမှန်တကယ် အကောင်အထည်ဖော်မှုအခြေအနေကိုဖော်ပြလျက် ဤကော်မရှင်သို့ တင်ပြလျှောက်ထား ရမည်။
- (င) ဥပဒေပုဒ်မ ၂၀(ဆ) အရ လုပ်ငန်းစတင်တည်ဆောက်မှုကာလအတွင်း အမှန်တကယ် အသုံးပြုရန်လိုအပ်၍ ပြည်ပမှတင်သွင်းသော ယာဉ်ယန္တရား၊ စက်ပစ္စည်း၊ စက်ကိရိယာ၊ အသုံးအဆောင်တန်ဆာပလာ၊ စက်ကိရိယာအစိတ်အပိုင်း၊ စက်အရန် ပစ္စည်း၊ လုပ်ငန်းသုံး ပစ္စည်းများအပေါ်တွင် အကောက်ခွန်နှင့် အခြားပြည်တွင်း အခွန်အကောက်များကင်းလွတ်ခွင့်ကို ဤကော်မရှင်သို့ တင်ပြလျှောက်ထားရမည်။
- (စ) ဥပဒေပုဒ်မ ၂၀(ဇ) အရ ဝင်ငွေခွန်စည်းကြပ်ရန်အလို့ငှာ ယာဉ်ယန္တရား၊ စက်ပစ္စည်း၊ စက်ကိရိယာ၊ အဆောက်အအုံ သို့မဟုတ် လုပ်ငန်းသုံးအခြားမတည်ပစ္စည်းများ အပေါ်တွင် နိုင်ငံတော်ကသတ်မှတ်ထားသည့် ပစ္စည်းတန်ဖိုး လျှော့တွက်နှုန်းများ အတိုင်းတွက်ချက်ပြီး ပစ္စည်းတန်ဖိုးလျှော့တွက်ငွေကို အမြတ်ငွေထဲမှ နုတ်ပယ် ခွင့်နှင့် စပ်လျဉ်း၍ ယင်းတန်ဖိုးလျော့နှုန်းထားများကို ဤကော်မရှင်သို့ တင်ပြ လျှောက်ထားရမည်။
- (ဆ) ဥပဒေပုဒ်မ ၂၀(ည) အရ ရင်းနှီးမြှုပ်နှံမှုပမာဏတိုးမြှင့်ပြီး မူလရင်းနှီးမြှုပ်နှံသည့် လုပ်ငန်းကို ခွင့်ပြုထားသည့် သက်တမ်းကာလအတွင်း အမှန်တကယ်အသုံးပြုရန် လိုအပ်၍ ပြည်ပမှတင်သွင်းသော ယာဉ်ယန္တရားများ၊ စက်ပစ္စည်းများ၊ စက်ကိရိယာများ၊ အသုံးအဆောင်တန်ဆာပလာများ၊ စက်ကိရိယာအစိတ်အပိုင်းများ၊ စက်အရန်ပစ္စည်းများ၊ လုပ်ငန်းသုံးပစ္စည်းများအပေါ်တွင် အကောက်ခွန်နှင့် အခြား

ကန့်သတ်

ကန့်သတ်

၃

ပြည်တွင်းအခွန်အကောက်များကင်းလွတ်ခွင့်ကို ဤကော်မရှင်သို့ တင်ပြလျှောက်ထားရမည်။

(ဇ) ဥပဒေပုဒ်မ ၂၀(ဋ) အရ ပြည်ပသို့တင်ပို့ရန် ထုတ်လုပ်သည့်ပစ္စည်းများအပေါ် ကုန်သွယ်လုပ်ငန်းခွန် ကင်းလွတ်ခွင့် သို့မဟုတ် သက်သာခွင့်ကို ဤကော်မရှင်သို့ တင်ပြလျှောက်ထားရမည်။

၃။ မြန်မာနိုင်ငံသားများ ရင်းနှီးမြှုပ်နှံမှု ဥပဒေပုဒ်မ ၂၀(ဆ) အရ ပြည်ပမှ တင်သွင်းသည့် ယာဉ်ယန္တရားများ၊ စက်ပစ္စည်းများ၊ စက်ကိရိယာများ၊ အသုံးအဆောင် တန်ဆာပလာများ၊ စက်ကိရိယာအစိတ်အပိုင်းများ၊ စက်အရန်ပစ္စည်းများ၊ လုပ်ငန်းသုံးပစ္စည်းများ တင်သွင်းရာတွင် တင်သွင်းမည့်ပစ္စည်းအမျိုးအစား၊ အရည်အသွေး၊ စံချိန်စံညွှန်းများ၊ ဈေးနှုန်းများသင့်မြတ်မှု စသည်တို့နှင့်စပ်လျဉ်း၍ နိုင်ငံတကာအသိအမှတ်ပြုထားသည့် စစ်ဆေးရေးကိုယ်စားလှယ် (Inspection Agency) ၏ စစ်ဆေးမှုဖြင့် လိုက်နာဆောင်ရွက်ရမည်။

၄။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ဤခွင့်ပြုမိန့်အရ ထုတ်လုပ်မှုလုပ်ငန်း ဆောင်ရွက်ရာတွင် မူလအဆိုပြုလွှာ၌ ဖော်ပြထားသည့် ထုတ်လုပ်မှုနှင့် ပြည်တွင်းရောင်းချမှု ရည်မှန်းချက်များကို အနိမ့်ဆုံးရည်မှန်းချက်များ အဖြစ် ထားရှိဆောင်ရွက် အကောင်အထည်ဖော်ရမည်။

၅။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ဤအဆိုပြုလုပ်ငန်း၏ စာရင်းများကို သီးခြားပြုစုထားရှိရမည်။

၆။ အဆိုပြုလုပ်ငန်းဆောင်ရွက်ရာတွင် မြေအသုံးပြုမှုနှင့်စပ်လျဉ်း၍ နိုင်ငံတော်အစိုးရမှ မြေယာနှင့်ပတ်သက်၍ သတ်မှတ်ပြဌာန်းသည့် စည်းကမ်းသတ်မှတ်ချက်များကို တိကျစွာ လိုက်နာဆောင်ရွက်ရမည်။

၇။ ရွှေကမ္ဘောဇကုမ္ပဏီလီမိတက် (Shwe Kanbawza Company Limited) သည် အဆိုပြု လုပ်ငန်းဆောင်ရွက်ရာတွင် ပတ်ဝန်းကျင်ထိခိုက်မှုနှင့် လူမှုရေးထိခိုက်မှု အနည်းဆုံး ဖြစ်စေနိုင်ရေး တို့အတွက် လုပ်ငန်းမစတင်မီ ပတ်ဝန်းကျင် ထိခိုက်မှု ဆန်းစစ်ခြင်း (Environmental Impact Assessment - EIA)၊ လူမှုရေးထိခိုက်မှုဆန်းစစ်ခြင်း (Social Impact Assessment - SIA) နှင့် ပတ်ဝန်းကျင်ထိခိုက်မှုလျော့ပါးရေး ဆောင်ရွက်မည့် လုပ်ငန်းများအတွက် သုံးစွဲမည့်ရန်ပုံငွေ စသည်တို့ပါဝင်သည့် ပတ်ဝန်းကျင်ထိန်းသိမ်းရေး စီမံချက် (Environmental Management

ကန့်သတ်

Plan-EMP)ကို ရေးဆွဲတင်ပြပြီး ယင်းဆောင်ရွက်ပြီးစီးမှုအခြေအနေကို ကော်မရှင်နှင့် သက်ဆိုင်ရာ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနတို့သို့ ပေးပို့အစီရင်ခံရမည်။

၈။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ထုတ်လုပ်မှုနည်းပညာ၊ ထုတ်လုပ်မှုအရည်အသွေး၊ ဈေးကွက်ပိုင်းဆိုင်ရာတို့နှင့်စပ်လျဉ်း၍ အဆိုပြုချက်တွင် တင်ပြထားသည့်အတိုင်း အကောင်အထည်ဖော် ဆောင်ရွက်ရမည်။

၉။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) မှ အဆိုပြု လုပ်ငန်း ဆောင်ရွက်ရန်အတွက် နိုင်ငံခြားသား ကျွမ်းကျင်သူများ ငှားရမ်းခွင့်ကိစ္စနှင့် စပ်လျဉ်း၍ မြန်မာနိုင်ငံသားများ ရင်းနှီး မြှုပ်နှံမှုဥပဒေ အခန်း (၁၀)၊ ပုဒ်မ ၁၉(ဂ)ပါသတ်မှတ်ချက်နှင့်အညီ ဤကော်မရှင်သို့ သီးခြားတင်ပြလျှောက်ထားရမည်။ ပြည်တွင်းအလုပ်သမားများ ခန့်ထားရာတွင် အလုပ်သမား၊ အလုပ်အကိုင်နှင့် လူမှုဖူလုံရေးဝန်ကြီးဌာန၊ အလုပ်သမားညွှန်ကြားရေး ဦးစီးဌာနနှင့် ညှိနှိုင်းဆောင်ရွက်ရမည်။ ထို့အပြင် အလုပ်ရှင်နှင့်အလုပ်သမား ဆက်ဆံရေး ပြေလည်စေရန် အလေးထားဆောင်ရွက်ရမည်။ လုပ်ငန်းခွင်သာယာရေးနှင့် စာရင်းဇယား စနစ်တကျရှိစေရေးအတွက် အဆိုပြုချက်တွင် တင်ပြထားသည့် အတိုင်း စီစဉ်ဆောင်ရွက်ရမည်။

၁၀။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ဤခွင့်ပြုမိန့်အရ ထုတ်လုပ်မှုလုပ်ငန်းဆောင်ရွက်ရာ၌ မီးဘေးအန္တရာယ်စသည်များ မဖြစ်ပေါ် စေရေးအတွက် လိုအပ်သည့် မီးဘေးအန္တရာယ် ထိန်းသိမ်းကာကွယ်ရေးအစီအမံများကို ဝန်ခံ ကတိပြုထားသည့်အတိုင်း စနစ်တကျထားရှိ ဆောင်ရွက်ရမည်ဖြစ်ပြီး မီးသတ်ဦးစီးဌာန၏ နည်းဥပဒေများ၊ လုပ်ထုံးလုပ်နည်းများ၊ ညွှန်ကြားချက်များနှင့် အမိန့်များကို တိကျစွာ လိုက်နာ ဆောင်ရွက်ရမည်။ ထို့အပြင် ရေသိုလှောင်ကန်၊ မီးသတ်ဆေးဘူးများကဲ့သို့ မီးဘေးအန္တရာယ် ကြိုတင်ကာကွယ်မှု ဆောင်ရွက်ချက်များကို ဆောင်ရွက်ရမည်ဖြစ်ပြီး မီးငြိမ်းသတ်ရေး လုပ်ငန်းသုံးပစ္စည်းများ အသုံးပြုတတ်စေရန်အတွက် သင်တန်းများပေးရမည်။

၁၁။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ဤခွင့်ပြုမိန့်အရ ထုတ်လုပ်မှုလုပ်ငန်းဆောင်ရွက်ရာ၌ ပတ်ဝန်းကျင် လေထု၊ ရေထု၊ မြေထု ညစ်ညမ်းမှုများ မဖြစ်ပေါ်စေရေးအတွက် လိုအပ်သည့် ပတ်ဝန်းကျင်ညစ်ညမ်းမှု ထိန်းသိမ်း ကာကွယ်ရေးအစီအမံများကို ဝန်ခံကတိပြုထားသည့်အတိုင်း စနစ်တကျ ထားရှိဆောင်ရွက်ရမည် ဖြစ်ပြီး နိုင်ငံတော်မှ ပြဌာန်းထားသည့် ပတ်ဝန်းကျင်ထိန်းသိမ်းရေး မူဝါဒ၊ ပတ်ဝန်းကျင် ထိန်းသိမ်းရေးဥပဒေ၊ အခြားသော ပတ်ဝန်းကျင်ထိန်းသိမ်းရေးဆိုင်ရာ နည်းဥပဒေများ၊

ကန့်သတ်

၅

ညွှန်ကြားချက်များ၊ လုပ်ထုံးလုပ်နည်းများနှင့်အညီ လိုက်နာဆောင်ရွက်ရမည်။ ယင်းသို့ ဆောင်ရွက်ထားမှု အခြေအနေကို ဤကော်မရှင်သို့ မပျက်မကွက် အစီရင်ခံရမည်။

၁၂။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ပုဂ္ဂလိကစက်မှုလုပ်ငန်းဥပဒေအရ ပြည်နယ်/တိုင်းဒေသကြီး စက်မှုကြီးကြပ်ရေးနှင့် စစ်ဆေးရေး ဦးစီးဌာနတွင် ပုဂ္ဂလိက စက်မှုလုပ်ငန်း မှတ်ပုံတင်ထားရှိ ဆောင်ရွက်ရမည်။

၁၃။ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) သည် ကနဦး လုပ်ငန်းဆောင်ရွက်မှုအစီရင်ခံစာကို ဤခွင့်ပြုမိန့်ရရှိပြီး (သုံး)လအတွင်း ဤကော်မရှင်သို့ မပျက်မကွက် အစီရင်ခံရမည်။ ထို့ပြင် လုပ်ငန်းအကောင်အထည်ဖော်မှု အခြေအနေများကို သတ်မှတ်ထားသော ပုံစံဇယားများဖြင့် (၃) လ တစ်ကြိမ် မပျက်မကွက် ပုံမှန်ပေးပို့ အစီရင်ခံ ရမည်။ အဆိုပြုလုပ်ငန်း၏ စီးပွားဖြစ်စတင်ဆောင်ရွက်သည့်နေ့ရက်ကို စီးပွားဖြစ်စတင်ပြီး (တစ်)လအတွင်း ဤကော်မရှင်သို့ မပျက်မကွက် အစီရင်ခံရမည်။

၁၄။ မြန်မာနိုင်ငံရင်းနှီးမြှုပ်နှံမှုကော်မရှင် ခွင့်ပြုမိန့်တွင်ဖော်ပြထားသည့် ရင်းနှီးမြှုပ်နှံမှု ပြုလုပ်သည့် နေရပ်ဒေသလိပ်စာနှင့် ရင်းနှီးမြှုပ်နှံသူ၏ အဖွဲ့အစည်း၏နေရပ်လိပ်စာ (ကုမ္ပဏီ၏ ရုံးခန်းလိပ်စာနှင့် တယ်လီဖုန်းနံပါတ်) တို့ ပြောင်းလဲမှုရှိတိုင်း ဤကော်မရှင်သို့ မပျက်မကွက် တင်ပြ၍ အတည်ပြုခွင့်ပြုချက်ကို ရယူရမည်။

၁၅။ ရွှေကမ္ဘောဇကုမ္ပဏီလီမိတက် (Shwe Kanbawza Company Limited) သည် မြန်မာနိုင်ငံရင်းနှီးမြှုပ်နှံမှုကော်မရှင်နှင့် သက်ဆိုင်ရာဝန်ကြီးဌာနများမှချမှတ်ထားသော တည်ဆဲ စည်းမျဉ်းစည်းကမ်း သတ်မှတ်ချက်များကို လိုက်နာရမည်။

၁၆။ အဆိုပြုလုပ်ငန်းကို မြန်မာနိုင်ငံသားများရင်းနှီးမြှုပ်နှံမှုဥပဒေနှင့်အညီ ဆောင်ရွက်ရမည် ဖြစ်သဖြင့် မည်သည့်နိုင်ငံခြားသား သို့မဟုတ် နိုင်ငံခြားအဖွဲ့အစည်းကမျှ ပိုင်ဆိုင်ခြင်း သို့မဟုတ် တစ်နည်းနည်းဖြင့် စီမံခန့်ခွဲခြင်းမရှိစေရ။ မြန်မာနိုင်ငံ ရင်းနှီးမြှုပ်နှံမှု ကော်မရှင်မှ ထုတ်ပေး ထားသောခွင့်ပြုမိန့်၊ သက်ဆိုင်ရာဌာနများမှ ထုတ်ပေးထားသော လုပ်ငန်းလိုင်စင်များနှင့် မြန်မာနိုင်ငံရင်းနှီးမြှုပ်နှံမှုကော်မရှင်၏ ခွင့်ပြုမိန့်ဖြင့် ပြည်ပမှတင်သွင်းသည့် ပစ္စည်းများကို တစ်ဆင့်လွှဲပြောင်းခြင်း၊ ရောင်းချခြင်းမပြုရ။ အကယ်၍ အဆိုပြုလုပ်ငန်းကို နိုင်ငံခြားသား သို့မဟုတ် နိုင်ငံခြားအဖွဲ့အစည်းကပိုင်ဆိုင်ကြောင်း သို့မဟုတ် ခွင့်ပြုမိန့်၊ လုပ်ငန်းလိုင်စင်များနှင့် ပြည်ပမှ တင်သွင်းသည့်ပစ္စည်းများကို တစ်နည်းနည်းဖြင့် စီမံခန့်ခွဲကြောင်း၊ ရောင်းချကြောင်း သက်ဆိုင်ရာကစစ်ဆေးတွေ့ရှိလျှင် လိုအပ်သလိုအရေးယူနိုင်ရေးအတွက် သက်ဆိုင်ရာအစိုးရဌာန၊

ကန့်သတ်

ကန့်သတ်

၆

အဖွဲ့အစည်းနှင့် ညှိနှိုင်းဆောင်ရွက်မည့်အပြင် လုပ်ငန်းအဆိုပြုသူသည် မြန်မာနိုင်ငံသားများ ရင်းနှီးမြှုပ်နှံမှု ဥပဒေပုဒ်မ ၃၂ (င) အရ နောင်တွင်မည်သည့်ခွင့်ပြုမိန့်မျှ ထုတ်ပေးမည် မဟုတ်သော နာမည်ပျက် စီးပွားရေးလုပ်ငန်းစာရင်း၌ ထည့်သွင်းသည်အထိ အရေးယူခြင်းခံရမည်။

၁၇။ ဤခွင့်ပြုမိန့် ထုတ်ပေးသည့်နေ့မှစ၍ (တစ်)နှစ်အတွင်း အဆိုပြုလုပ်ငန်းကို စတင် ဆောင်ရွက်ခြင်းမပြုနိုင်ပါက ဤခွင့်ပြုမိန့်သည် အလိုအလျောက်ပျက်ပြယ်ပြီးဖြစ်သည်ဟုမှတ်ယူ ရမည်။


(ဇေယျာအောင်)

ဥက္ကဋ္ဌ
➔

စာအမှတ်၊ ရက-၂ / မ-၂၀၈ / ၂၀၁၅ (၂၁၄-က)

ရက်စွဲ ၊ ၂၀၁၅ ခုနှစ် မတ်လ ၁၇ ရက်

ဖြန့်ဝေခြင်း -

သမ္မတဦးစီးရုံး

ဒုတိယသမ္မတ(၁)ဦးစီးရုံး

ဒုတိယသမ္မတ(၂)ဦးစီးရုံး

ပြည်ထောင်စုအစိုးရအဖွဲ့ရုံး

မြန်မာနိုင်ငံတော်ဗဟိုဘဏ်

မြန်မာနိုင်ငံရင်းနှီးမြှုပ်နှံမှုကော်မရှင်အဖွဲ့ဝင်များ

ပြည်ထဲရေးဝန်ကြီးဌာန

ဆက်သွယ်ရေးနှင့် သတင်းအချက်အလက်နည်းပညာဝန်ကြီးဌာန

လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန

ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန

လျှပ်စစ်စွမ်းအားဝန်ကြီးဌာန

လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန

စက်မှုဝန်ကြီးဌာန

စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန

ကန့်သတ်

ဘဏ္ဍာရေးဝန်ကြီးဌာန

အမျိုးသားစီမံကိန်းနှင့် စီးပွားရေး ဖွံ့ဖြိုးတိုးတက်မှု ဝန်ကြီးဌာန

ဆောက်လုပ်ရေးဝန်ကြီးဌာန

အလုပ်သမား၊ အလုပ်အကိုင်နှင့် လူမှုဖူလုံရေး ဝန်ကြီးဌာန

တနင်္သာရီတိုင်းဒေသကြီးအစိုးရအဖွဲ့

ညွှန်ကြားရေးမှူးချုပ်၊ မီးသတ်ဦးစီးဌာန ✓

ညွှန်ကြားရေးမှူးချုပ်၊ ဆက်သွယ်ရေး ညွှန်ကြားမှု ဦးစီးဌာန

ညွှန်ကြားရေးမှူးချုပ်၊ ကြေးတိုင်နှင့်မြေစာရင်းဦးစီးဌာန

ညွှန်ကြားရေးမှူးချုပ်၊ စက်မှုသီးနှံဖွံ့ဖြိုးရေး ဦးစီးဌာန ✓

ဦးဆောင်ညွှန်ကြားရေးမှူး၊ မြန်မာသစ်လုပ်ငန်း

ညွှန်ကြားရေးမှူးချုပ်၊ သစ်တောဦးစီးဌာန

ညွှန်ကြားရေးမှူးချုပ်၊ ပတ်ဝန်းကျင်ထိန်းသိမ်းရေးဦးစီးဌာန

ဦးဆောင်ညွှန်ကြားရေးမှူး၊ မြန်မာ့ လျှပ်စစ်ဓါတ်အား လုပ်ငန်း

ညွှန်ကြားရေးမှူးချုပ်၊ လူဝင်မှုကြီးကြပ်ရေးနှင့်အမျိုးသား မှတ်ပုံတင်ရေးဦးစီးဌာန ✓

ညွှန်ကြားရေးမှူးချုပ်၊ စက်မှုကြီးကြပ်ရေးနှင့် စစ်ဆေးရေးဦးစီးဌာန ✓

ညွှန်ကြားရေးမှူးချုပ်၊ ကုန်သွယ်မှု မြှင့်တင်ရေး ဦးစီးဌာန

ညွှန်ကြားရေးမှူးချုပ်၊ ကုန်သွယ်ရေး ညွှန်ကြားမှု ဦးစီးဌာန

ညွှန်ကြားရေးမှူးချုပ်၊ အကောက်ခွန် ဦးစီးဌာန

ညွှန်ကြားရေးမှူးချုပ်၊ ပြည်တွင်းအခွန်များ ဦးစီးဌာန

ဦးဆောင်ညွှန်ကြားရေးမှူး၊ မြန်မာ့အာမခံလုပ်ငန်း

ညွှန်ကြားရေးမှူးချုပ်၊ ရင်းနှီးမြှုပ်နှံမှု နှင့် ကုမ္ပဏီများ ညွှန်ကြားမှု ဦးစီးဌာန

ညွှန်ကြားရေးမှူးချုပ်၊ အလုပ်သမားညွှန်ကြားရေး ဦးစီးဌာန

ဥက္ကဋ္ဌ၊ ပြည်ထောင်စုသမ္မတမြန်မာနိုင်ငံတော်ကုန်သည်များနှင့်စက်မှုလက်မှုလုပ်ငန်းရှင်များအသင်းချုပ် ✓

ဥက္ကဋ္ဌ၊ မြန်မာနိုင်ငံစက်မှုကုန်ထုတ်လုပ်သူများအသင်း

အုပ်ချုပ်မှုဒါရိုက်တာ၊ ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) ✓

ကန့်သတ်

ကုမ္ပဏီအမည် - Shwe Kanbawza Company Limited

လုပ်ငန်း - မြန်မာနိုင်ငံသားများ ရင်းနှီးမြှုပ်နှံမှုဖြင့် ဆီအုန်း စိုက်ပျိုးခြင်းနှင့် ဆီကြမ်း၊ ဆီချော

ထုတ်လုပ်ရောင်းချခြင်းလုပ်ငန်း

စဉ်	အကြောင်းအရာ	ဆောင်ရွက်သည့် နေ့စွဲ	ပြန်ကြားချက် ရရှိသည့်နေ့စွဲ	မှတ်ချက်
၁	အဆိုပြုလွှာလက်ခံရရှိခြင်း	၁-၁၁-၂၀၁၃		
၂	သဘောထားမှတ်ချက်တောင်းခံခြင်း			
	(က) စီမံကိန်း စိစစ်ရေးနှင့် တိုးတက်မှု အစီရင်ခံရေးဦးစီးဌာန	၂၁-၁၀-၂၀၁၄	၃၁-၁၀-၂၀၁၄	
	(ခ) တနင်္သာရီတိုင်းဒေသကြီးအစိုးရအဖွဲ့	၄-၁၁-၂၀၁၃	၂၇-၁-၂၀၁၄	
	(ဂ) ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန	၄-၁၁-၂၀၁၃	၆-၁၂-၂၀၁၃	
	ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန (ဒုတိယအကြိမ်)	၂-၁-၂၀၁၄	၂၃-၁-၂၀၁၄	
	(ဃ) လယ်ယာစိုက်ပျိုးရေးနှင့် ဆည်မြောင်း ဝန်ကြီးဌာန	၄-၁၁-၂၀၁၃	၂၉-၁-၂၀၁၄	
	လယ်ယာစိုက်ပျိုးရေးနှင့် ဆည်မြောင်း ဝန်ကြီးဌာန (ဒုတိယအကြိမ်)	၁၇-၁-၂၀၁၄	၂၉-၁-၂၀၁၄	
၃	PAT တင်ပြခြင်း	၇-၁၁-၂၀၁၃ ၂၈/၂၀၁၃		
၄	PATဆုံးဖြတ်ချက်အရ လိုအပ်ချက်များ အကြောင်းကြားခြင်း	၁၈-၁၁-၂၀၁၃ ၃-၁-၂၀၁၄		
၅	သဘောထားမှတ်ချက်များအရ လိုအပ်ချက်များအား အကြောင်းကြားခြင်း	၃၁-၁-၂၀၁၄ ၂-၁-၂၀၁၄		
၆	အဆိုပြုချက်ပြန်လည်ပေးပို့ခြင်း	၇-၂-၂၀၁၄		
	စုစုပေါင်းကြာမြင့်ချိန်	၉၉ ရက်		
၁	ကုမ္ပဏီမှ အဆိုပြုချက် ပြန်လည်ပြင်ဆင် တင်ပြလာသည့်နေ့	၂၇-၁-၂၀၁၄		
၂	PAT တင်ပြခြင်း	၂-၂-၂၀၁၅ ၅/၂၀၁၅		
၃	PAT လက်ခံကြောင်းပြန်ကြားခြင်း	၄-၂-၂၀၁၅		
၄	MIC အစည်းအဝေးသို့ တင်ပြရန် ပြုစုခြင်း	၁၈-၂-၂၀၁၄		
	စုစုပေါင်းကြာမြင့်ချိန်	၂၃ ရက်		

ကန့်သတ်

ကန့်သတ်

J

- ၁။ ကုမ္ပဏီအမည် ရွှေကမ္ဘောဇ ကုမ္ပဏီလီမိတက်
- ၂။ အဖွဲ့အစည်းပုံသဏ္ဌာန် ရာခိုင်နှုန်းပြည့် နိုင်ငံသား ရင်းနှီးမြှုပ်နှံမှု
- ၃။ လုပ်ငန်းအမျိုးအစား ဆီအုန်းစိုက်ပျိုးခြင်းနှင့် ဆီကြမ်း၊ ဆီချော ထုတ်လုပ်ရောင်းချခြင်း လုပ်ငန်း
- ၄။ တည်နေရာ တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တမုတ်ချုံးကျေးရွာအုပ်စုနှင့် သိန်ခွန်းကျေးရွာအုပ်စုဒေသများရှိ စုစုပေါင်း မြေအကျယ်အဝန်း ၂၇,၆၈၂ ဧက ကျပ် ၄၈၇၇၆.၅၀ သန်း
- ၅။ စုစုပေါင်းရင်းနှီးမြှုပ်နှံမှု ပြည်တွင်း
- ၆။ ရောင်းချမည့်စနစ် ၇ နှစ် နှင့် ၈ လ
- ၇။ အရင်းကြေကာလ ၂၂.၀၃%
- ၈။ IRR

အထက်ပါလုပ်ငန်းဆောင်ရွက်ခြင်းဖြင့် နိုင်ငံတော်၏ Cost & Benefit ကို အောက်ပါဇယားဖြင့် ပြုစု တင်ပြအပ်ပါသည်-

စဉ်	အကြောင်းအရာ	Cost (ကျပ်သန်း)	Benefit (ကျပ်သန်း)
၁။	နိုင်ငံဝန်ထမ်းလစာ	၁.၅၅	
၂။	ကုမ္ပဏီမှတ်ပုံတင်ကြေး		၁.၁၇
၃။	သွင်းကုန်အခွန်ကင်းလွတ်ခွင့်	၂၂၁.၇၆	
၄။	ကုန်သွယ်လုပ်ငန်းခွန်		
၅။	ဝင်ငွေခွန်	၁၃၄၇.၅၉	၁၀၆၂၆.၉၇
၆။	ရေ၊ လျှပ်စစ်မီးသုံးစွဲခ		Steam Turbine ဖြင့် လျှပ်စစ် ထုတ်ယူသုံးစွဲသွားမည်ဖြစ်ပါသည်။
၇။	လုပ်ငါးလစာအပေါ် ဝင်ငွေခွန်		တစ်နှစ်ဝင်ငွေ ကျပ်သိန်း နှစ်ဆယ် ထက်ကျော်ပါ အခွန် ပေးရမည့် ဝန်ထမ်း (၁၇) ဦး
၈။	CSR (၂%)		၁၀၇.၈၀၇
၉။	အလုပ်အကိုင်အခွင့်အလမ်း		ပြည်တွင်း ၁၃၄၈ ဦး ပြည်ပ ၁၀ ဦး ပြည်တွင်းလုပ်သား (၁၃၄၈)ဦး အလုပ်အကိုင် ရရှိမည်ဖြစ်၍ ဒေသအလုပ်အကိုင်အခွင့်အလမ်း နှင့် ဒေသစီးပွားရေး ဖွံ့ဖြိုး တိုးတက်မှု ကို အထောက်အကူ ပြုစေပါသည်။
		၁၅၇၀.၈၉	၁၀၇၃၅.၉၄
	Cost & Benefit		၁:၆

ကန့်သတ်

၃

အကြောင်းအရာ။ မြန်မာနိုင်ငံသားရင်းနှီးမြှုပ်နှံမှုဖြင့် Shwe Kanbawza Company Limited မှ ဆီအုန်း စိုက်ပျိုးခြင်းနှင့် ဆီကြမ်း၊ ဆီချော ထုတ်လုပ်ရောင်းချခြင်းလုပ်ငန်း ဆောင်ရွက်ခွင့် ပြုပါရန် တင်ပြလာခြင်းကိစ္စ

၁။	ကုမ္ပဏီအမည်/ ကမကထပြုသူ	- Shwe Kanbawza Company Limited		
	အဖွဲ့အစည်းပုံသဏ္ဌာန်	- ဒေါ်နန်းသန်းထွေး		
		- မြန်မာနိုင်ငံသားရင်းနှီးမြှုပ်နှံမှု		
		- ဒေါ်နန်းသန်းထွေး ၅၀%		
		- ဦးအောင်ကိုဝင်း ၅၀%		
	လုပ်ငန်းအမျိုးအစား	- ဆီအုန်း စိုက်ပျိုးခြင်းနှင့် ဆီကြမ်း၊ ဆီချော ထုတ်လုပ်ရောင်းချခြင်းလုပ်ငန်း		
၂။	လုပ်ငန်းတည်နေရာ	- တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တောင်ဖရူး ကြိုးဝိုင်း၊ တမုတ်ချုံး ကျေးရွာအုပ်စု၊ ကွင်းအမှတ်-O.S.S-၅ အင်းတော်ကွင်း၊ သိန်ခွန်းကျေးရွာအုပ်စု၊ ကွင်းအမှတ် O.S.S-၉ သိန်ခွန်းကွင်းနှင့် ကော့ယွန်းကွင်း		
	မြေအကျယ်အဝန်း	- စုစုပေါင်း ၂၇,၆၈၂ ဧက		
		(မြေအားလုံးသည်ရွှေကမ္ဘောဇကုမ္ပဏီလီမိတက် အမည်ဖြင့် လုပ်ငန်းဆောင်ရွက်ခွင့်ပြုမိန့် ရရှိထားပြီးဖြစ်ပါသည်။)		
၃။	တည်ဆောက်ရေးကာလ	- ၁ နှစ်		
၄။	စုစုပေါင်းရင်းနှီးမြှုပ်နှံမှု	- ကျပ် ၄၈,၇၇၆.၅၀ သန်း		
	ထည့်ဝင်သည့်အမျိုးအစား	ကျပ် (သန်း)	USD (သန်း)	စုစုပေါင်း ကျပ် (သန်း)
	ငွေသား	၁၃၅.၃၁		၁၃၅.၃၁
	အဆောက်အဦ	၁၃၅.၆၅		၁၃၅.၆၅
	စက်ပစ္စည်းကိရိယာများ		၄၂.၀၀	၄၀,၃၂၀.၀၀
	စက်ရုံသုံးပရိဘောဂ	၂၀၄.၁၂		၂၀၄.၁၂
	စက်ယာဉ်၊ ယန္တရား	၃၉၆.၀၂	၂.၃၁	၂,၆၁၃.၆၂
	မော်တော်ယာဉ်	၃၈၀.၈၀		၃၈၀.၈၀
	ပရိဘောဂနှင့်လုပ်ငန်းသုံးပစ္စည်းများ	၁၂၀.၀၀		၁၂၀.၀၀
	ကနဦးစိုက်ပျိုးစရိတ်		၅.၀၇	၄၈၆၇.၀၀
	စုစုပေါင်းထည့်ဝင်ရင်းနှီးငွေ	၁,၃၇၁.၉၀	၄၉.၃၈	၄၈,၇၇၆.၅၀

ကန့်သတ်

၅။	ဝန်ထမ်းအင်အား ပြည်တွင်း ပြည်ပ	<ul style="list-style-type: none"> - ၁၅၈ ဦး - ၁၄၈ ဦး (ပြည်တွင်း ဝန်ထမ်းတစ်ဦး၏ အနိမ့်ဆုံးလစာ ကျပ် ၉၀,၀၀၀ နှင့် အမြင့်ဆုံးလစာ ကျပ် ၆၀၀,၀၀၀) - ပြည်တွင်း နေ့စား ခြံလုပ်သား ၁၂၀၀ ဦး ခန့်မည်ဖြစ်ပြီး နေ့တွက် စရိတ်အနေဖြင့် တစ်နေ့လျှင် ကျပ် ၅၀၀၀ ဖြစ်ပါသည်။ - ၁၀ ဦး (ပြည်ပဝန်ထမ်းတစ်ဦး၏ အနိမ့်ဆုံးလစာ US\$ ၂,၀၀၀ နှင့် အမြင့်ဆုံးလစာ US\$ ၄,၀၀၀)
၆။	ရောင်းချမည့်စနစ်	- ၁၀၀% ပြည်တွင်းရောင်း
၇။	နိုင်ငံတော်မှရရှိမည့်အကျိုးအမြတ် ဝင်ငွေခွန် အရင်းကြေကာလ အရင်းအနှီးအပေါ်အကျိုးအမြတ် ပြန်ပေါ်နှုန်း (IRR)	<ul style="list-style-type: none"> - ကျပ် ၁,၆၂၆.၄၄ သန်း - ၇ နှစ် ၈ လ - ၂၂.၀၃ %
၈။	လျှပ်စစ်ဓါတ်အားသုံးစွဲမှု (နှစ်စဉ်)	- လုပ်ငန်းတွင် အသုံးပြုရန်အတွက် Steam Turbine ဖြင့် လျှပ်စစ် ထုတ်ယူသုံးစွဲသွားပါမည်။
၉။	CSR	- အမြတ်ငွေ၏ ၂% အား CSR ရန်ပုံငွေအဖြစ် ထားရှိသုံးစွဲ
		သွားမည်ဖြစ်ပြီး ထို ၂% အနက်မှ ပညာရေးအတွက် ၂၅%၊ ကျန်းမာရေးအတွက် ၂၅%၊ လမ်းပန်းဆက်သွယ်ရေးအတွက် ၂၅%၊ လူမှုလုပ်ငန်းများနှင့် ပတ်ဝန်းကျင်ထိန်းသိမ်းရေး လုပ်ငန်းများအတွက် ၂၅% ထားရှိသုံးစွဲသွားမည် ဖြစ်ကြောင်း တင်ပြထားပါသည်။
		- Steel Structure ဖြင့် အဆောက်အဦများ၊ လောင်စာကန်များကို တည်ဆောက်ခြင်း၊ ဂါလံ ၅၀၀၀၀ ဆန့် ရေလှောင်ကန် ထားရှိခြင်း၊ မီးသတ်ဘူး၊ ရေပုံး၊ မီးကပ်၊ မီးချိတ်၊ သဲအိတ်များ ထားရှိခြင်း၊ ဝန်ထမ်းများအား အရေးပေါ် မီးသတ် နည်းပညာများ လေ့ကျင့်သင်ကြားပေးခြင်း၊ ဆေးလိပ်သောက်ခြင်းအား တားမြစ်ထားခြင်း၊ စွန့်ပစ်ပစ္စည်းများကို စနစ်တကျစွန့်ပစ်ခြင်း၊ စိုက်ခင်းများ၌ မီးကင်းတဲများ ထားရှိပြီး ၂၄ နာရီ စောင့်ကြည့်စေခြင်း တို့ကို ဆောင်ရွက် ထားရှိမည်ဖြစ်ပါသည်။
၁၀။	မီးဘေးအန္တရာယ် ကြိုတင်ကာကွယ်မှု အစီအစဉ်	

ကန့်သတ်

၅

ပြည်ထောင်စုသမ္မတမြန်မာနိုင်ငံတော်

မြန်မာနိုင်ငံရင်းနှီးမြှုပ်နှံမှုကော်မရှင်

စာအမှတ်၊ ရက-၂ / မ-၂၀၈ / ၂၀၁၅ (၁၅၄)

ရက်စွဲ ၂၀၁၅ ခုနှစ် ဖေဖော်ဝါရီလ ၂၄ ရက်

မြန်မာနိုင်ငံရင်းနှီးမြှုပ်နှံမှုကော်မရှင်သို့

တင်ပြသည့်အမှာစာ

အကြောင်းအရာ။ ရွှေကမ္ဘောဇကုမ္ပဏီလီမိတက် (Shwe Kanbawza Company Limited) မှ မြန်မာနိုင်ငံသားများ ရင်းနှီးမြှုပ်နှံမှုဖြင့် ဆီအုန်း စိုက်ပျိုးခြင်းနှင့် ဆီကြမ်း၊ ဆီချောထုတ်လုပ်ရောင်းချခြင်းလုပ်ငန်း ဆောင်ရွက်ခွင့်ပြုပါရန် အဆိုပြုချက် တင်ပြခြင်းကိစ္စ

၁။ ရာခိုင်နှုန်းပြည့်မြန်မာနိုင်ငံသားများရင်းနှီးမြှုပ်နှံမှုဖြင့် ရွှေကမ္ဘောဇကုမ္ပဏီလီမိတက် (Shwe Kanbawza Company Limited) မှ တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တောင်ဖရူးကြိုးပိုင်း၊ တမုတ်ချုံးကျေးရွာအုပ်စုနှင့် သိန်ခွန်းကျေးရွာအုပ်စုဒေသများရှိ စုစုပေါင်း မြေအကျယ်အဝန်း ၂၇,၆၈၂ ဧကတွင် ဆီအုန်းစိုက်ပျိုးခြင်းနှင့် ဆီကြမ်း၊ ဆီချောထုတ်လုပ်ရောင်းချခြင်း လုပ်ငန်းဆောင်ရွက်ခွင့်ပြုပါရန် ဒေါ်နန်းသန်းထွေး(အဘ-ဦးထွန်းရှိန်)မှ မြန်မာနိုင်ငံရင်းနှီးမြှုပ်နှံမှု ကော်မရှင်သို့ အဆိုပြုတင်ပြလာပါသည်။

၂။ အဆိုပြုလုပ်ငန်းအား ဆောင်ရွက်မည့် တနင်္သာရီတိုင်း၊ မြိတ်ခရိုင်၊ တနင်္သာရီမြို့နယ်ရှိ စုစုပေါင်းမြေအကျယ်အဝန်း ၂၇,၆၈၂ ဧကသည် ရွှေကမ္ဘောဇကုမ္ပဏီလီမိတက် အမည်ဖြင့် လုပ်ပိုင်ခွင့် ရရှိထားပြီးဖြစ်ပြီး အောက်ဖော်ပြပါ မြေနေရာများ ပါဝင်ပါသည်-

စဉ်	တည်နေရာ	မြေအမျိုးအစား	အကျယ်အဝန်း (ဧက)
(က)	တောင်ဖရူးကြိုးပိုင်း၊ အကွက်အမှတ်-၁၂၊ ၃၊ ၇၊ ၈၊ ၂၁	သစ်တောမြေ	၈၁၀
(ခ)	တောင်ဖရူးကြိုးပိုင်း	သစ်တောမြေ	၈၁၂
(ဂ)	တောင်ဖရူးကြိုးပိုင်း	သစ်တောမြေ	၁၄၅
(ဃ)	သိန်ခွန်းကျေးရွာအုပ်စု၊ ကွင်းအမှတ် ၉-OSS (ကော့ယွန်းကွင်း)	မြေလွတ်၊မြေရိုင်း	၂,၅၀၀
(င)	တမုတ်ချုံးကျေးရွာအုပ်စု၊ကွင်းအမှတ်၅-OSS (အင်းတော်ကွင်း)	မြေလွတ်၊မြေရိုင်း	၂,၈၀၀

ကန့်သတ်

ကန့်သတ်
၆

စဉ်	တည်နေရာ	မြေအမျိုးအစား	အကျယ်အဝန်း (ဧက)
(စ) တမုတ်ချုံးကျေးရွာအုပ်စု၊ ကွင်းအမှတ် ၅-OSS (အင်းတော်ကွင်း)	မြေလွတ်၊ မြေရိုင်း	၃,၉၆၄	၂၀,၆၁၅
(ဆ) တမုတ်ချုံးကျေးရွာအုပ်စု၊ ကွင်းအမှတ် ၅-OSS (အင်းတော်ကွင်း)	မြေလွတ်၊ မြေရိုင်း	၄,၂၄၄	
(ဇ) တမုတ်ချုံးကျေးရွာအုပ်စု၊ ကွင်းအမှတ် ၅-OSS (အင်းတော်ကွင်း)	မြေလွတ်၊ မြေရိုင်း	၃,၃၆၆	
(ဈ) တမုတ်ချုံးကျေးရွာအုပ်စု၊ ကွင်းအမှတ် ၅-OSS (အင်းတော်ကွင်း)	မြေလွတ်၊ မြေရိုင်း	၄,၂၃၇	
(ည) တမုတ်ချုံးကျေးရွာအုပ်စု၊ ကွင်းအမှတ် ၉-OSS (သိန်ခွန်းကွင်း)	မြေလွတ်၊ မြေရိုင်း	၄,၈၀၄	

စုစုပေါင်း

၂၇,၆၈၂

၃။ လုပ်ငန်း၏ ရင်းနှီးမြှုပ်နှံမှု ပမာဏမှာ ကျပ် ၄၈,၇၇၆.၅၀ သန်း ဖြစ်ပြီး အောက်ပါအတိုင်း ထည့်ဝင်ထားပါသည်-

ထည့်ဝင်သည့်အမျိုးအစား	ကျပ် (သန်း)	USD (သန်း)	စုစုပေါင်း ကျပ် (သန်း)
(က) ငွေသား	၁၃၅.၃၁		၁၃၅.၃၁
(ခ) အဆောက်အဦ	၁၃၅.၆၅		၁၃၅.၆၅
(ဂ) စက်ပစ္စည်းကိရိယာများ		၄၂.၀၀	၄၀,၃၂၀.၀၀
(ဃ) စက်ရုံသုံးပရိဘောဂ	၂၀၄.၁၂		၂၀၄.၁၂
(င) စက်ယာဉ်၊ယန္တရား	၃၉၆.၀၂	၂.၃၁	၂,၆၁၃.၆၂
(စ) မော်တော်ယာဉ်	၃၈၀.၈၀		၃၈၀.၈၀
(ဆ) ပရိဘောဂနှင့်လုပ်ငန်းသုံးပစ္စည်းများ	၁၂၀.၀၀		၁၂၀.၀၀
(ဇ) ကနဦးစိုက်ပျိုးစရိတ်		၅.၀၇	၄၈၆၇.၀၀
စုစုပေါင်းထည့်ဝင်ရင်းနှီးငွေ	၁,၃၇၁.၉၀	၄၉.၃၈	၄၈,၇၇၆.၅၀

ကန့်သတ်

ကန့်သတ်

၇

၄။ လုပ်ငန်းဆောင်ရွက်ရန် ပြည်တွင်းဝန်ထမ်းဦးရေ (၁၄၈) ဦးနှင့် ပြည်ပမှ ကျွမ်းကျင် ဝန်ထမ်းဦးရေ (၁၀) ဦး စုစုပေါင်း (၁၅၈ ဦး) ဦး ခန့်ထားမည်ဖြစ်ပြီး ပြည်တွင်းဝန်ထမ်း၏ အနိမ့်ဆုံး လစာမှာ ကျပ် ၉၀,၀၀၀ဖြစ်ပြီး အမြင့်ဆုံးလစာမှာ ကျပ် ၆၀၀,၀၀၀ ဖြစ်ကြောင်းနှင့် ပြည်ပဝန်ထမ်း တစ်ဦး၏ အနိမ့်ဆုံး လစာမှာ US\$ ၂,၀၀၀ ဖြစ်ပြီး အမြင့်ဆုံးလစာမှာ US\$ ၄,၀၀၀ ဖြစ်ပါသည်။ ပြည်တွင်း နေ့စား ခြံလုပ်သား ၁၂၀၀ ဦး ခန့်မည်ဖြစ်ပြီး နေ့တွက် စရိတ်အနေဖြင့် တစ်နေ့လျှင် ကျပ် ၅၀၀၀ ဖြစ်ပါသည်။

၅။ အဆိုပြုလုပ်ငန်းမှ ထုတ်ကုန်များကို ပြည်တွင်း၌ ၁၀၀% ရောင်းချမည်ဖြစ်ပါသည်။ ပုံမှန်နှစ် (ဆဋ္ဌမမြောက်နှစ်) ရှိ ထုတ်လုပ်မှုနှင့် ရောင်းဈေးနှုန်းမှာ အောက်ပါအတိုင်း ဖြစ်ပါသည်။

စဉ်	အမျိုးအမည်	အရေအတွက် (တန်)	ရောင်းချမည့် ဈေးနှုန်း (ကျပ်/တန်)
(က)	FFB	၈၈,၇၉၈	၉၀,၀၀၀
(ခ)	CPO	၆၃,၇၆၀	၆၅၀,၀၀၀
(ဂ)	PK	၁၂,၇၅၂	၆၅၀,၀၀၀
(ဃ)	PFAD	၂,၅၅၀	၄၅၀,၀၀၀
(င)	RBD OL	၄၂,၄၀၀	၇၆၀,၀၀၀
(စ)	RBD ST	၁၈,၁၇၁	၅၅၀,၀၀၀

၆။ ဤလုပ်ငန်းကို ဆောင်ရွက်ခြင်းဖြင့် ကုမ္ပဏီမှ (ဆဋ္ဌမမြောက်နှစ်) တွင် ရရှိမည့် ဝင်ငွေနှင့် အသုံးစရိတ် ခန့်မှန်းခြေမှာ အောက်ပါအတိုင်းဖြစ်ပါသည်-

	ကျပ် (သန်း)
(က) ဝင်ငွေ	- ၅၁,၆၅၄.၈၇
(ခ) အသုံးစရိတ်	- ၄၆,၇၇၅.၅၅
(ဂ) အသားတင်အမြတ်	- ၄,၈၇၉.၃၂

၇။ ဤလုပ်ငန်းကို ဆောင်ရွက်ခြင်းဖြင့် နိုင်ငံတော်မှ ဆဋ္ဌမမြောက်နှစ်တွင် ရရှိမည့် အကျိုးအမြတ် ခန့်မှန်းခြေအနေဖြင့် ဝင်ငွေခွန်မှာ ကျပ် ၁,၆၂၆.၄၄ သန်း ဖြစ်ပါသည်။ လုပ်ငန်း၏ အရင်းကြေကာလမှာ ၇ နှစ် နှင့် ၈ လ ဖြစ်ပြီး အရင်းအနှီးအပေါ် အကျိုးအမြတ် ပြန်ပေါ်နှုန်း (IRR) မှာ ၂၂.၀၃% ဖြစ်ပါသည်။

ကန့်သတ်

ကန့်သတ်

၈

၈။ အဆိုပြုလုပ်ငန်းနှင့် ပတ်သက်၍ အောက်ပါအတိုင်း သဘောထားမှတ်ချက်များ ပြန်ကြားထားပါသည်-

- (က) တနင်္သာရီတိုင်းဒေသကြီးအစိုးရအဖွဲ့ မှ လျှောက်ထားမြေ ဧရိယာ ၃၅,၈၀၀ ဧက ဟု ပါရှိသော်လည်း လက်ရှိမြေပြင်အခြေအနေတွင် ၃၁,၂၂၉ ဧကသာ ရှိပြီး ဒေသခံ တောင်သူများ၏ လုပ်ကွက် ၃,၅၁၄ ဧက ပါ ဝင်နေသဖြင့် ကျန် လွတ်ကင်း ဧရိယာ ၂၇,၇၁၅ ဧက ကိုသာ သက်ဆိုင်ရာဌာနများ၏ ဥပဒေ၊ နည်းဥပဒေ၊ လုပ်ထုံး လုပ်နည်းများနှင့်အညီ ဆောင်ရွက်မည်ဆိုပါက ဒေသခံများ၏ လူမှုရေး၊ စီးပွားရေး၊ သဘာဝပတ်ဝန်းကျင် ထိန်းသိမ်းမှုတို့အား ထိခိုက်မှုမရှိပါသဖြင့် ကန့်ကွက်ရန် မရှိကြောင်း သဘောထား ပြန်ကြားထားပါသည်။ (ကုမ္ပဏီမှ သဘောထား မှတ်ချက်ပါ လွတ်ကင်း ဧရိယာ ၂၇,၇၁၅ ဧက အနက်မှ ၂၇,၆၈၂ ဧကကိုသာ လုပ်ငန်း လုပ်ကိုင်မည်ဟု အဆိုပြုချက် ပြန်လည်တင်ပြထားခြင်းဖြစ်ပါသည်။)

နောက်ဆက်တွဲ-က

- (ခ) ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာန မှ ကုမ္ပဏီမှ အဆိုပြု လျှောက်ထားသည့် မြေနေရာသည် သစ်တောနယ်မြေနှင့် သစ်တောဖုံးလွှမ်းလျက် ရှိသည့် အစိုးရက စီမံခန့်ခွဲပိုင်ခွင့်ရှိသော မြေအတွင်းကျရောက်လျှင် သစ်တော ဥပဒေပုဒ်မ ၁၂(က) အရ ပတ်ဝန်းကျင်ထိန်းသိမ်းရေးနှင့် သစ်တောရေးရာ ဝန်ကြီးဌာန၏ သဘောတူညီချက် ကြိုတင်ရယူရန်နှင့် လျှောက်ထားဧရိယာအား ကွင်းဆင်းစစ်ဆေးပြီး သဘာဝ တောကောင်းဧရိယာများကို ချန်လှပ်၍ တောနိမ့် တောပျက်များတွင်သာ ခွင့်ပြုရန်၊ အဆိုပြုလုပ်ငန်းဆောင်ရွက်ရာတွင် ပတ်ဝန်းကျင် ထိခိုက်မှုအနည်းဆုံးဖြစ်စေမည့် စက်ပစ္စည်းကိရိယာများနှင့် နည်းပညာများကို အသုံးပြုရန်၊ လုပ်ငန်းမစတင်မီ ပတ်ဝန်းကျင်ထိခိုက်မှု ဆန်းစစ်ခြင်း (EIA) နှင့် လူမှုထိခိုက်မှု ဆန်းစစ်ခြင်း (SIA) လုပ်ငန်းများ ဆောင်ရွက်၍ အစီရင်ခံ တင်ပြရန်၊ အဆိုပါဆန်းစစ်ချက်များကို အခြေခံ၍ ပတ်ဝန်းကျင်နှင့် လူမှုရေး ထိခိုက်မှုများ မဖြစ်စေရေး သို့မဟုတ် ထိခိုက်မှုအနည်းဆုံးဖြစ်စေရေးအတွက် ဆောင်ရွက်ရမည့် အစီအမံများ၊ ပတ်ဝန်းကျင်ထိန်းသိမ်းရေးအစီအမံများ၊ စောင့်ကြည့်လေ့လာခြင်း အစီအမံများ၊ ၎င်းအစီအမံများကို ကျခံသုံးစွဲမည့် ရန်ပုံငွေများ ပါဝင်သော ပတ်ဝန်းကျင် စီမံခန့်ခွဲမှုအစီအစဉ် (EMP) ရေးဆွဲတင်ပြရန်နှင့် အစီအစဉ်ပါ

ကန့်သတ်

ကန့်သတ်

၉

အတိုင်း အကောင်အထည်ဖော် ဆောင်ရွက်ရန်၊ သစ်တောမြေအတွင်း ကျရောက်
နေသည့် လျှောက်ထားမြေနေရာသည် သက်ဆိုင်ရာ နယ်မြေသစ်တော ဦးစီးဌာနမှ
ကွင်းဆင်းစစ်ဆေးပြီး အဖိုးတန်သစ်များ ပေါက်ရောက်မှုမရှိသည့် တောနိမ့်၊
တောပျက်၊ တောကျွဲပါးသည့် သတ်မှတ်ခွင့်ပြုနိုင်သည့် ဇုန်ဧရိယာ ဖြစ်ပါက
ကုမ္ပဏီသို့ နှစ်စဉ် အမှန်တကယ်ဆောင်ရွက်မည့် လုပ်ငန်းစီမံချက် ရေးဆွဲတင်ပြ
စေပြီး မြေငှားခနှစ်စဉ် ပေးသွင်းသည့်စနစ်ဖြင့် တစ်နှစ်ခြင်း စိစစ်ခွင့်ပြု၍
လည်းကောင်း၊ ခွင့်ပြုရာတွင် သစ်တောသစ်ပင်ပေါက်ရောက်မှုရှိပါက မြန်မာ့သစ်
လုပ်ငန်းမှ တစ်နှစ်ကြိုတင်သစ်ထုတ်စေပြီးမှလည်းကောင်း၊ သဘာဝ ပတ်ဝန်းကျင်
ထိန်းသိမ်းရေးဥပဒေနှင့်အညီ လိုက်နာဆောင်ရွက်မည်ဆိုပါက ခွင့်ပြုပေးနိုင်ကြောင်း
သဘောထား ပြန်ကြားထားပါသည်။ (ကုမ္ပဏီမှ ကော်မရှင်သို့ EIA၊ SIA နှင့်
EMP အစီအစဉ်များ တင်ပြထားပြီးဖြစ်ပါသည်။) နောက်ဆက်တွဲ -ခ

- (ဂ) လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနမှ အဆိုပြုလုပ်ငန်း ဆောင်ရွက်မည့်
မြေဧက ၃၅,၀၀၀ အနက် မြေလွတ်မြေရိုင်း ဧရိယာ ၂၆,၉၁၄ ဧက ပါဝင်နေကြောင်း၊
မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဥပဒေပုဒ်မ ၅ အရ မြေလွတ်၊ မြေလပ်နှင့်
မြေရိုင်းများစီမံခန့်ခွဲရေးဗဟိုကော်မတီသို့ လျှောက်ထားရမည်ဖြစ်ကြောင်း၊ အဆိုပြုချက်ပါ
မြေဧက ၃၅,၀၀၀ အနက်မှ ၅၃၀၀ ဧကသည် ၂၀၁၄ ခုနှစ် နိုဝင်ဘာလ ၃ ရက်နေ့တွင်
မြေခွန်ကင်းလွတ်ကာလ ပြီးဆုံးပြီဖြစ်သဖြင့် နည်းဥပဒေ ပုဒ်မ ၄၀(က) (၁) အရ
နှစ်ရှည်ပင်စိုက်ပျိုးမြေ ဖြစ်လျှင် အမှန်စိုက်ဧက ၁ ဧကအတွက် ကျပ် ၃၀၀၀ နှုန်းဖြင့်
မြေခွန် မပျက်မကွက်ပေးဆောင်ရမည်ဖြစ်ကြောင်း၊ စားသုံးဆီချောစက်ရုံ တည်ဆောက်
လည်ပတ်၍ လက်တွေ့ရင်းနှီးမြှုပ်နှံပြီး အကောင်အထည်ဖော်မည့်ကာလအား တိတိကျကျ
သတ်မှတ်ချက်ဖြင့် ခွင့်ပြုပေးရန် သင့်လျော်ကြောင်း သဘောထားပြန်ကြားထား
ပါသည်။ (မြေဧရိယာ ၅၃၀၀ ဧက အတွက် ကြေးတိုင်နှင့်မြေစာရင်းဦးစီးဌာနမှ
ထုတ်ပေးထားသော စိုက်ပျိုးမှုအတွက် လုပ်ပိုင်ခွင့်ပြုသော အမိန့်စာနှင့်
မြေစာရင်းပုံစံ- ၁၀၅ တို့ကို တင်ပြထားပါသည်။) နောက်ဆက်တွဲ-ဂ

၉။ ငွေရေးကြေးရေးအထောက်အထားအဖြစ် Nilar Yoma Gems Co., Ltd. အမည်ဖြင့်
မြန်မာနိုင်ငံရှိ ကမ္ဘောဇဘဏ် (ကမာရွတ်ဘဏ်ခွဲ) တွင် (၉-၁၂-၂၀၁၄) ရက်ရှိ ငွေလက်ကျန်
ကျပ် ၁၁,၁၆၀.၈၄ သန်း ရှိကြောင်းကိုလည်းကောင်း၊ ကမ္ဘောဇဘဏ် (ကျောက်တံတားဘဏ်ခွဲ)တွင်

ကန့်သတ်

ကန့်သတ်

၁၀

(၃၀-၁၁-၂၀၁၄) ရက်ရှိ ငွေလက်ကျန် ကျပ် ၅,၂၃၄,၈၃၅.၃၁ ရှိကြောင်းကိုလည်းကောင်း တင်ပြထားပါသည်။

၁၀။ အဆိုပြုလုပ်ငန်းသည် မြန်မာနိုင်ငံသားများသာလျှင် ပိုင်ဆိုင်ပြီး နိုင်ငံခြားမှ မည်သူမျှ ပိုင်ဆိုင်မှု မရှိကြောင်း၊ မြေယာနှင့် ပတ်သက်၍ နိုင်ငံတော်မှ သတ်မှတ် ပြဋ္ဌာန်းထားသည့် စည်းကမ်းချက်များကို လိုက်နာဆောင်ရွက်သွားမည်ဖြစ်ပါကြောင်း၊ ကုမ္ပဏီသည် လုပ်ငန်းအတွက် လိုအပ်သော စက်ပစ္စည်း ကိရိယာများ၊ မီးဘေးကာကွယ်ရေး စီမံချက်၊ အလုပ်အကိုင်သစ်များ ပေါ်ပေါက်လာမည့်အခြေအနေ၊ လုပ်ငန်းခွင် သာယာရေးနှင့် ဝန်ထမ်းသက်သာ ချောင်ချိရေး စီမံချက်နှင့် ကျန်းမာရေး စောင့်ရှောက်မှု အစီအစဉ်များ၊ ဝင်ငွေခွန် ပေးဆောင်မည်ဖြစ်ကြောင်း ဝန်ခံကတိပြုခြင်း၊ ပတ်ဝန်းကျင် ထိန်းသိမ်းရေး နှင့် သန့်ရှင်းသာယာရေး စီမံချက် အစီအစဉ်နှင့် လုပ်ငန်း သဘောသဘာဝ၊ လျှပ်စစ်ဓာတ်အား ရယူသုံးစွဲမည့် အစီအစဉ်များကို တင်ပြထား ပါသည်။

၁၁။ မြန်မာနိုင်ငံသားများရင်းနှီးမြှုပ်နှံမှုဥပဒေ အခန်း (၁၁)၊ ပုဒ်မ ၂၀ ပါ (က၊ ဂ၊ ဃ၊ စ၊ ဆ၊ ဇ၊ ည၊ ဋ) အရ အခွန်အကောက် ကင်းလွတ်ခွင့် (သို့မဟုတ်) သက်သာခွင့်များကို တင်ပြလျှောက်ထားလျှင် ခွင့်ပြုနိုင်မည်ဖြစ်ပါသည်။

၁၃။ အဆိုပြုချက်စိစစ်ရေးအဖွဲ့၏ ၂၀၁၅ ခုနှစ် ဖေဖော်ဝါရီလ ၂ ရက်နေ့တွင် ကျင်းပ ပြုလုပ် သည့် ၅/၂၀၁၅ ကြိမ်မြောက် အစည်းအဝေးသို့ တင်ပြခဲ့ပါသည်။

၁၂။ စိစစ်တင်ပြချက်

(က) ကုမ္ပဏီမှ ၂၀၁၃ ခုနှစ် နိုဝင်ဘာလ ၁ ရက်နေ့တွင် ကော်မရှင်သို့ တင်ပြခဲ့သည့် အဆိုပြုလုပ်ငန်းအား ၂၀၁၃ ခုနှစ် နိုဝင်ဘာလ ၇ ရက်နေ့တွင် ကျင်းပသော အဆိုပြုချက် စိစစ်ရေးအဖွဲ့၏ ၂၈/၂၀၁၃ ကြိမ်မြောက် အစည်းအဝေးသို့ တင်ပြခဲ့ ပါသည်။ ကော်မရှင်မှ အဆိုပြုလုပ်ငန်းနှင့်စပ်လျဉ်း၍ သက်ဆိုင်ရာ တိုင်းဒေသကြီး အစိုးရအဖွဲ့ရုံးများနှင့် ဝန်ကြီးဌာနများသို့ သဘောထားများ တောင်းခံခဲ့ပြီး ဖြစ်ပါသည်။ အဆိုပြုချက် စိစစ်ရေးအဖွဲ့၏ အစည်းအဝေး ဆုံးဖြတ်ချက်အရ လိုအပ်ချက်များကို ကုမ္ပဏီမှ ရက်ပေါင်း ၉၀ အတွင်း ပြင်ဆင်တင်ပြနိုင်ခြင်း မရှိသဖြင့် ကုမ္ပဏီသို့ အဆိုပြုလွှာ ပြန်လည် ပေးပို့ခဲ့ခြင်း ဖြစ်ပါသည်။ ယခုအခါ ကုမ္ပဏီမှ ယခင်အဆိုပြုချက်စိစစ်ရေးအဖွဲ့၏ အစည်းအဝေးဆုံးဖြတ်ချက်အရ

ကန့်သတ်

ကန့်သတ်


၁၁

လိုအပ်ချက်များ၊ ဌာနဆိုင်ရာ သဘောထားများအရ လိုအပ်ချက်များစသည်တို့ကို ပြင်ဆင်ပြီး အဆိုပြုလွှာ ပြန်လည်တင်ပြခြင်းဖြစ်ပါသည်။

- (ခ) ဒုတိယအကြိမ် အဆိုပြုချက် တင်ပြခြင်းအပေါ် သက်ဆိုင်ရာ တိုင်းဒေသကြီး အစိုးရအဖွဲ့ရုံးနှင့် သက်ဆိုင်ရာဝန်ကြီးဌာနများသို့ သဘောထားများ ပြန်လည် မတောင်းခံဘဲ ပထမအကြိမ် တောင်းခံစဉ်က ပြန်ကြားထားသော သဘောထားများကို ပြန်လည်တင်ပြထားခြင်းဖြစ်ပါသည်။

ဆုံးဖြတ်ရန်အချက်

ရွှေကမ္ဘောဇ ကုမ္ပဏီလီမိတက် (Shwe Kanbawza Company Limited) မှ တနင်္သာရီတိုင်းဒေသကြီး၊ မြိတ်ခရိုင်၊ တနင်္သာရီမြို့နယ်၊ တောင်ဖရူးကြိုးပိုင်း၊ တမုတ်ချုံးကျေးရွာ အုပ်စုနှင့် သိန်ခွန်းကျေးရွာအုပ်စုဒေသများရှိ စုစုပေါင်းမြေအကျယ်အဝန်း ၂၇,၆၈၂ ဧကတွင် ဆီအုန်းစိုက်ပျိုးခြင်းနှင့် ဆီကြမ်း၊ ဆီချောထုတ်လုပ်ရောင်းချခြင်းလုပ်ငန်းအား မြန်မာနိုင်ငံသားများ ရင်းနှီးမြှုပ်နှံမှုဥပဒေနှင့်အညီဆောင်ရွက်ခွင့်ပြုပါရန် အဆိုပြုချက်တင်ပြခြင်းအပေါ် သဘောတူ - မတူ။



ဥက္ကဋ္ဌ(ကိုယ်စား)

(အောင်နိုင်ဦး၊ အတွင်းရေးမှူး)



မိတ္တူ

ရုံးလက်ခံ/မျှောစာတွဲ

ကန့်သတ်

ကန့်သတ်

၁၂

ကုမ္ပဏီဒါရိုက်တာနှင့် အစုရှင်များ၏ နေရပ်လိပ်စာ စာရင်း

စဉ်	ကုမ္ပဏီအမည်	ဒါရိုက်တာ/ အစုရှင်များ၏ အမည်	ဒါရိုက်တာ/ အစုရှင်များ၏ ဆက်သွယ်ရန် လိပ်စာ
၁။	ရွှေကမ္ဘောဇကုမ္ပဏီလီမိတက် (Shwe Kanbawza Company Limited)	(၁) ဦးအောင်ကိုဝင်း ၁၃/ တကန (နိုင်) ၁၈၈၄၇၇ (၂) ဒေါ်နန်းသန်းထွေး ၁၃/ တကန (နိုင်) ၀၆၆၆၇၁ (၃) ဦးဌေးအောင်ကျော် ၇/ မညန (နိုင်) ၀၅၀၁၉၁	အမှတ် (၆၁၅/ ၂)၊ ပြည်လမ်း၊ အမှတ်(၂) ရပ်ကွက်၊ ကမာရွတ် မြို့နယ်၊ ရန်ကုန်မြို့ အမှတ် (၆၁၅/ ၂)၊ ပြည်လမ်း၊ အမှတ်(၂) ရပ်ကွက်၊ ကမာရွတ် မြို့နယ်၊ ရန်ကုန်မြို့ အမှတ်-၀၀၂၊ တိုက်အမှတ်-၁၄/၂၀၊ ကွမ်းခြံ ၃ လမ်း၊ အမှတ် ၄ ရပ်ကွက်၊ ကမာရွတ်မြို့နယ်၊ ရန်ကုန်မြို့

၁။ ဆက်သွယ်ရမည့် တယ်လီဖုန်းနံပါတ်၊
ဖက်စ်နံပါတ်

-

၂။ ဆက်သွယ်ရမည့် လိပ်စာအပြည့်အစုံ

- အမှတ်-၀၀၂၊ တိုက်အမှတ်-၁၄/၂၀၊ ကွမ်းခြံ ၃ လမ်း၊
အမှတ် ၄ ရပ်ကွက်၊ ကမာရွတ်မြို့နယ်၊ ရန်ကုန်မြို့

၃။ ဆက်သွယ်ရမည့် ပုဂ္ဂိုလ်အမည်၊ ရာထူး

- ဦးဌေးအောင်ကျော်

၄။ ကုမ္ပဏီအနေဖြင့်ဆောင်ရွက်သည့်
လုပ်ငန်းများ

- ဆီအုန်း စိုက်ပျိုးခြင်းနှင့် ဆီကြမ်း၊
ဆီချောထုတ်လုပ်ခြင်း လုပ်ငန်း

၅။ ကုမ္ပဏီမှတ်ပုံတင်အမှတ်/ နေ့စွဲ

- ၄၅၆/၁၉၉၉-၂၀၀၀ (၁၆-၇-၁၉၉၉)

၆။ ကုမ္ပဏီမှတ်ပုံတင်ကုန်ဆုံးသည့်နေ့စွဲ

- ၁-၁၂-၂၀၂ မှ ၃၀-၁၁-၂၀၁၇

၇။ ဘဏ်အမည်နှင့် ဘဏ်စာရင်းအမှတ်

-

ကန့်သတ်